

Kapya atu ba Pol hato hi Kolosi Abô môn

Pol hato kapy a êntêk hadên avômalô êvhavin anên Kolosi. Pol min bôk hi Kolosi ami. Ma donjom Epaplas bôk hamô Epesus ba hanaô Pol anên abô ba êvhavin. Ên ma hawa Abô Mavi ên ba hi hana bên hadên avômalô Kolosi.

Kêdônwaga abôyan êv auk lokban hadên avômalô êvhavin anên Kolosi. Ba intu Pol hato ek epesan inin auk lôk embatho inin êvhavin lon.

Hamô koladôn ma hato kapy a êntêk hadên 60 AD la.

Pol hana anên lamavi

¹ Ya Pol, Yisu Kilisi anên aposel hathak Wapômbên da anên lahavin lôk alalôanin aiyan Timoti, yai ato kapy a êntêk

² hadên avômalô mathen takatu ba êmô majan anên Kolosi. Môlô ma yêlôanin aiyan takatu ba ômô havin Kilisi.

Alalôanin Kamik Wapômbên anên wapôm lôk labali êmô imbin môlô.

Mek lenjnmavi hathak avômalô Kolosi

³ *Yêlô aten mek ma athak anan lenjnmavi wak nômbên intu hathak môlô hadên Wapômbên, alalôanin Anyô Bên Yisu Kilisi anên Lambô

* 1:3: Ep 1:15-16

4-5 *ek malê nena bôk alañô nena môle ôêv malemim ek nô mavi takatu ba Wapômbên bôk hapôpêk yôv ek môle hêk malak lenj. Môle bôk olanô abô hathak nô mavi takên yôv halôk Wapômbên anên Abô Mavi atu ba avanôn. Aên ba yêlô alañô nena môle ôêvhavin Yisu Kilisi lôklokwan ba lemimhavin avômalô mathên lôkthô.

6 Abô Mavi ên bôk halêm ek môle ma lêk hik anôn ba hêv linjin havenj pik lôkthô. Hatôm atu ba bôk hadum hadên môle hadên wak atu ba olanô lôk oyala abô avanôn hathak Wapômbên anên wapôm aleba lêk.

7 *Eaplas bôk hadôn môle hathak abô ên yôv. Yani ma yêlôanin aiyan ba hadum ku havin yêlô ma yêlô lenjinhavin yani. Yani ma Kilisi anên anyô ku majan te ek hêv môle sa.

8 Ma bôk hanañ hadên yêlô hathak môle nim lemimhavin takatu ba Lovak Mathên hêv.

9 *Waklavôn abô ên hayô ek yêlô ma minj atak mek ek môle ami. Ma athak atên mek ek Wapômbên anên Lovak Mathên nê auk loma-loma êndên môle ek noyala Wapômbên anên la-havin katô.

10 Yêlô atên mek ên ek môle nô mô êtôm Anyô Bên anên la-havin ek indum yani lamavi esak nômbên atu ba môle udum. Ên ma tem unim ku mavi lomalama injik anôn lôk auk hathak Wapômbên tem indumbak bên.

11 *Ma embathô môle lonj esak lôklokwan lôkthô atu ba halêm anên yanida anên lôklokwan

* 1:4-5: Ep 1:15; 1Pi 1:4 * 1:7: Kol 4:12; Plm 23 * 1:9: Ep 1:16-17 * 1:11: Ep 1:19; 3:16

lôkmanġin ek malain la hapôm môle, ma numin lôklokwan lôk nômo malinjaô.

¹² *Ma nômbôam ba nônem lemimmavi êndên Kamikbên. Yani hên athên hadên môle ek noja unim sam imbin avômalô mathen takatu ba êmo anên lon deda.

¹³ *Yani hawa alalô vê hêk momanġin anên lôklokwan ba hadô alalô hamô Namalô anên lon lôklinyak kapô. Yani lahavin Namalô ên ba

¹⁴ *Namalô ên iyom intu hên alalôanġ kambom vê ba halate alalô hale yain.

Kilisi hamô nômkama lôkthô vulin

¹⁵ *Kilisi hawa Wapômbên atu ba anyôla min hatôm ênjê ami anên dahô. Yani ma Wapômbên nakaduġ môm ba hamô vulin ek nômkama lôkthô atu ba Wapômbên hapesan.

¹⁶ Hathak Kilisi ma Wapômbên hapesan nômkama lôkthô anên leġ lo pik, vi ma hatôm nagê ma vi ma min hatôm nagê ami hatôm aġela lôk inġ avaka ma inġ nê bêngbên lôk lôklokwan takatu ba hêk kapô. Hapesan nômkama lôkthô hathak Kilisi ek nê athên bêng êndên yani.

¹⁷ *Kilisi hamô hamôm vêm ka nômkama lôkthô habitak. Ma havalon nômkama lôkthô lon ba intu êmo tinġ.

¹⁸ *Yani bôk hadum ba avômalô ôdôn êvhavin lôkthô ibitak ba intu hamô hatôm avômalô êvhavin lôkthô inġ wakadôk. Ma thêlô ma yani linġkupik.

* **1:12:** Ep 1:11,18

* **1:13:** Luk 22:53; Ep 2:2

* **1:14:** Ep 1:7

* **1:15:** Jon 1:18; 2Ko 4:4

* **1:17:** Jon 1:1; 8:58

* **1:18:** Ap 26:23;

Ep 1:22-23; ALK 1:5

Yani ma anyô mông atu ba haviyô anêṅ ṇama ek avômalô ṇama lôkthô ba intu hamô vuliṅ ek nômkama lôkthô.

¹⁹*Wapômbêṅ lamavi ek anêṅ auk lôkmala lôkthô hamô Namalô kapô.

²⁰*Hathak Kilisi Wapômbêṅ hapôpêk lonṅondê ek etauviṅ nômkama sapêṅ anêṅ lei lo pik ek nêmo labali imbiṅ yani. Hadum nôṃ êṅ hathak Kilisi anêṅ thalaleṅ atu ba hangasô hathak a.

²¹*Sêbôk ma môlô ômo daimbô ek Wapômbêṅ. Ba udum kambom lomaloma ba intu unim auk hapôlik hathak yani.

²²*Ma donṭom lêk hathak Kilisi anêṅ ṇama liṅkupik, hatauviṅ môlô ek nômo labali imbiṅ yani lôk matheṅ ma mabuṅ lôk kambom mi êṅjêk yani ma.

²³Aêṅ ba nobaloṅ unim ôêvhaviṅ loṅ ba numiṅ lôklokwaṅ ek miṅ nupu ami. Ma nônem malemim ek nôṃ mavi takatu ba Abô Mavi hik thô ma miṅ notak ami, êṅ ma tem nôpôm mek mavi takêṅ. Môlô bôk olaṅô Abô Mavi êṅ yôv. Ma bôk enaṅ bêṅ hadêṅ avômalô pik luvuluvu. Ya Pol intu, Abô Mavi êṅ anêṅ anyô ku.

Pol hêv avômalô matheṅ sa

²⁴Ma lêk yalenṃmavi hathak vovaṅ takatu ba hapôm ya ek nêṃ môlô sa. Kilisi bôk hawa vovaṅ vi, aêṅ ba anêṅ avômalô êvhaviṅ tem neja vovaṅ êṅ vi imbiṅ. Thêlô ma yani liṅkupik ma vovaṅ êntêk ba yahawa hêv Kilisi anêṅ liṅkupik sa ek vovaṅ sapêṅ atu ba Kilisi hawa ni êyô anêṅ daṅ.

* **1:19:** Kol 2:9 * **1:20:** Ep 1:10 * **1:21:** Lom 5:10; Ep 2:12

* **1:22:** Lom 5:10; Ep 5:27

25 *Wapômbên hêv ku hadên ya ba yahabitak avômalô êvhavîj iniñ anyô ku ek yanañ anên abô lôkthô bên êndên môlô avômalô loñ buyañ.

26 *Abô êñ ma abô lôk kup ba bôk havuñi hêk loñ kapô ek avômalô bôsêbôk bôlada halêm ba halêm. Ma donjom lêk hik thô halêm yain ek anên avômalô mathên.

27 Wapômbên lahavîj thêlô neyala abô lôk kup êñ. Ma abô lôk kup êñ ma abô lôkmanjîñ anôn atu ba habitak ek nêñ môlô avômalô loñ buyañ sa hatôm hêv avômalô Israel sa. Ma abô lôk kup êñ ma aêntêk. Kilisi hamô môlô nê loñ buyañ kapô ba intu ôêv malemim ek nômo Kilisi anên lôkmanjîñ kapô.

28 Aên ba intu yêlô anañ Kilisi bên hadên avômalô sapên. Yêlô adôn lôk anañ abô lôklokwañ hathak auk mavi sapên ek thêlô lôkthô nimbitak nê mabuñ anôn imbin Kilisi ek ini nêmo Wapômbên ma.

29 *Ba intu yahadum ku bên lôk vovanik hathak Kilisi anên lôklokwañ atu ba hadum ku bên hamô yakapôlôn.

2

1 Yalenhavîj môlô noyala nena yahadum ku lôk vovanik bên ek môlô lôk avômalô Laodisia lôk avômalô êvhavîj lôkthô atu ba miñ bôk êyê ya ami.

2 Yahadum ku êñ ek yambatho môlô lôkthô kapôlômim loñ ek nosak donjom lôk lemimbin am ek noja auk lôkmanjîñ sapên ek noyala Wapômbên anên auk atu ba havuñi katô. Auk êñ ma Kilisi da.

* 1:25: Ep 3:2,7-8

* 1:26: Lom 16:25-26; Ep 3:5,9

* 1:29: Ep

3:7,20; Plp 4:13

³ *Ma auk lôkmanġin lôk auk bêġ sapêġ havuġi hamô yani kapô hatôm payeġ mavi ek nêġ alalô sa.

⁴ *Yahanaj abô takêġ ek anyôla miġ êmbôv môleġnim auk esak abô lêlêyan mavi la ba esau môle ami.

⁵ *Miġ yahamô haviġ môle ami, ma donġtom yadahôleġ hamô haviġ môle. Ma yahayê môle ômô thêthôġ mavi ba ôêvhaviġ Kilisi lôklokwan ba intu yalen mavi anôġ.

Lôkmala lukmuk

⁶ Bôk owa Yisu Kilisi hatôm unim Anyô Bêġ yôv. Ba intu nôġô imbiġ yani aêġ iyom.

⁷ *Numiġ lôklokwan êtôm alokwan lôk ŋgalôk ma nodav unim ôêvhaviġ êyômô yani ek unim ôêvhaviġ imbitak lôklokwan êtôm atu ba bôk êdôġ môle. Ma nôġêġ lemimmavi êndêġ Wapômbêġ êtôm ŋaj hasôv halôk bôġ.

⁸ Noyabiġ am dedauġ mavi ek avômalô vi miġ nesau môle esak auk pik lôk abô takatu ba hayovak oyan ami. Ôêvhaviġ iniġ abô ma hatôm etak o halôk kola kapô. Thêlô ewa auk takêġ halêġ anêġ auk bô lôk ŋgôk takatu ba eyabiġ pik ma miġ Kilisi ami

⁹ *ek malê nena Wapômbêġ anêġ auk lôkmala sapêġ hamô Kilisi liġkupik kapô.

¹⁰ *Yani hamô vuliġ ek lôklokwan lôk athêġ bêġ lôkthô. Môle ômô haviġ yani ba intu Wapômbêġ hêv anêġ lôkmala hadêġ môle ba lôkmala êġ intu hanġasô hayô môle vôv.

* **2:3:** 1Ko 1:24,30 * **2:4:** Lom 16:18 * **2:5:** 1Ko 5:3 * **2:7:** Ep 3:17 * **2:9:** Jon 1:14,16 * **2:10:** Ep 1:21-22

11 *Ma tabô engothe kupik hik anôñ hamiñ môtô takatu ba ôêvhaviñ Kilisi. Miñ engothe kupik hathak baheniñ ami. Mi, Kilisi da hadum ku hêk môtô kapôlômim ba hadabêñ môtônim kapôlômim bô vê.

12 *Ba uthik ñañ ma Wapômbêñ halav môtô haviñ Kilisi. Ma hathak unim ôêvhaviñ Wapômbêñ anêñ lôklokwañ atu ba hik Kilisi liñ ma hik môtô liñ haviñ.

13 *Sêbôk atu ba Kilisi miñ hangothe kapôlômim bô vê ami denañ, ma kapôlômim bô êñ havalon môtô lon ba udum kambom lomalama lôk ômô hatôm ñê ñama. Êñ ma Wapômbêñ hêv unim kambom sapêñ vê ba hadum ba ômô lôkmala haviñ Kilisi.

14 *Sêbôk ma alalô leñiñôndôn kôtôn ba abuliñ abô balabuñ ba intu tem injik i liliñ ba nêv vovañ êndêñ alalô. Ma donjom Wapômbêñ hamiñ abô balabuñ anêñ vovañ takêñ lon siñ ba hik lon hathak a haviñ Kilisi.

15 Ma hathak Kilisi anêñ ñama hathak a, ma Wapômbêñ hamô ngôk bêtêñ lôk ngôk lôk athêñ lu ba hêv iniñ nômkama vovak vê. Vêv ma halom thêlô ba hi hadô hamiñ avômalô maleniñ ma hêv mama bêtêñ hadêñ thêlô.

Abô hathak ñê pik iniñ balabuñ

16 *Aêñ ba ñê doho etatale môtô hathak nôv takatu ba oañ lo unum ma waklavôn ôêv yeñ lo

* 2:11: Lom 2:29 * 2:12: Lom 6:4 * 2:13: Ep 2:1,4-5 * 2:14: Ep 2:14-16; 1Pi 2:24 * 2:16: Lom 14:1-13

waklavôn ayôn lukmuk ma waklavôn Sabat, êḡ ma miṇ nodanô iniṇ abô ami.*

17 *Nôm takêḡ lôkthô ma yaôna ma hatôm dahô atu ba halêm hamôn ek alalô nagê vêmam ka miṇ nôm anôn emben yam. Ma nôm anôn êḡ ma Kilisi da.

18 Avômalô doho esopa iniṇ auk bô ba ebam i oyaṇ hathak iniṇ kobom êv yeṇ. Thêlô enaṇ nena thêlô etauviṇ i ba esopa iniṇ niaviṇ takatu ba êyê ba intu êv yeṇ hathak aṇela. Miṇ notak i ek netatale môlô ba nêṇem unim vuli mavi vê ami.

19 *Nê êḡ miṇ evalon Kilisi atu ba hatôm leṇvinḡkupik anêḡ wakadôk lon ami. Leṇvinḡkupik êḡ ma nê êvhaviṇ Kilisi. Ma hathak hayabiṇ leṇvinḡkupik êḡ lôkthô dedauṇ mavi ek nimbitak lôklokwaṇ ba nedahaliṇ i mavi ma nindumbak esak lôklokwaṇ atu ba Wapômbêḡ hêv.

20 *Môlô bôk oma yôv haviṇ Kilisi ba intu ṇgôk takatu ba eyabiṇ pik êntêk ma miṇ eyabiṇ môlô ami. Ma osopa pik anêḡ balabuṇ hatôm pik hayabiṇ môlô denaṇ eka?

21 Pik anêḡ balabuṇ hanaṇ nena, “Miṇ ombalon ami! Miṇ nonḡwaṇ ami! Miṇ ôsôm ami!”

22 *Balabuṇ takêḡ halêm anêḡ avômalô pik iniṇ auk lôk iniṇ abô takatu ba êdôn ba enaṇ hathak nôm takatu ba aṇ lo anum iyom vêm ma mi.

23 Nê takatu ba êdôn balabuṇ takêḡ eson nena balabuṇ êḡ ma auk mavi ek nêṇ avômalô sa ek nêṇem yeṇ lôk nêṇem vovaṇ êndêḡ leṇvinḡkupik ek

* **2:16:** ‘Sabat’ ma abô Hiblu ma anêḡ ôdôn nena, ‘Waklavôn neja lovak.’ * **2:17:** Hib 8:5 * **2:19:** Ep 2:21; 4:16 * **2:20:** Gal 4:3,9; 1Ti 4:3

* **2:22:** Mat 15:9

indum Wapômbêṅ lamavi. Ma donṭom mi, bal-abuṅ takêṅ miṅ hatôm nêṁ avômalô sa ek netak iniṅ thethaṅak ami.

3

Alalô aviyô ba awa lôkmala havinṅ Kilisi

¹ *Aêṅ ba Wapômbêṅ bôk hik môlô liṅ havinṅ Kilisi ba ômô lôkmala. Ma lêk Kilisi hamô Wapômbêṅ baṅ vianôṅ hamô malak leṅ. Ba intu nôṁô lêlê esak nôṁkama malak leṅ iyom.

² *Ma nôṁêṁ auk esak nôṁkama vuliṅ, ma miṅ nôṁkama pik ami.

³ Môlô bôk oma yôv ba unim lôkmala hakopak hamô havinṅ Kilisi atu ba hadahaliṅ havinṅ Wapômbêṅ.

⁴ Kilisi ma môlônim lôkmala ba anêṅ waklavôṅ endelêṁ ma tem nôlêṁ yaiṅ imbiṅ yani lôk anêṅ lôkmaṅgiṅ.

⁵ *Aêṅ ba uṅgwik kambom pik sapêṅ atu ba hamô môlô kapôlômim vônô: sek waliliṅ lôk auk lôṅgôlôṅ ma thethaṅak lôk leṅiṅhavinṅ kambom lôk malenṅikilik hathak nôṁkama. Malenṅikilik ma hatôm êv yeṅ hathak ṅgôk.

⁶ Avômalô leṅôndôṅ kôṭôṅ intu ethak idum nôṁ takêṅ ba intu tem nêpôm Wapômbêṅ anêṅ lamaniṅ.

⁷ Sêbôk ma môlô ômô aêṅ ba osopa loṅôndê kambom takêntêk havinṅ.

* **3:1:** Mak 12:36; 16:19; Ep 1:20 * **3:2:** Mat 6:33 * **3:5:** Lom 6:6,11; Ep 4:19; 5:3-6

8 *Ma donɔtom lêk ma notak kambom sapêŋ atu ba hamin môle kapôlômim aêntêk: lemimmanin lôk lemimnaja ma kapôlômim kambom lôk onan abôma hathak avômalô vi lôk onan abô kambom.

9 *Môle bôk otak kapôlômim bô lôk anêŋ kambom lomaloma yôv. Ba intu min nonan abôyan êndêŋ môleviyan ami.

10 *Ma lêk owa kapôlômim lukmuk. Ma wak nômbêŋ intu ma Wapômbêŋ atu ba hapesan kapôlômim lukmuk êŋ hadum ek imbitak êtôm yanida anêŋ dahô ek noyala yani mavi anôŋ.

11 *Ba intu avômalô takatu ba bôk ewa kapôlônin lukmuk yôv, lôkthô ma êtôm donɔtom iyom. Avômalô Israel lôk avômalô lon buyan, ma vi atu ba engothe kupik lôk vi atu ba min engothe ami, ma vi atu ba nê kamun lôk vi atu ba alonan anôŋ, ma vi atu ba êmô alaŋsi vibin lôk vi atu ba idum ida inin ku, lôkthô êtôm donɔtom iyom. Kilisi intu bêŋ ek nômbêŋ takêŋ lôkthô ba hamô haviŋ alalô sapêŋ.

12 *Wapômbêŋ lahavin môle ba bôk habi ban hayô hêk môle ek numbitak anêŋ avômalô mathen. Ba intu numbuliv am sin esak kobom leninhiki hatôm vovan halin anyô lôk nundum mavi êndêŋ anyô yan ma notauvin am ba nômô labalina lôk malinjaô.

13 *Ma anyô te hawa auk lokban hathak yan ma embalon kapô lon. Ma malem thêlêv hathak anyô yan ma otak anêm kapôlôm kambom êŋ. Anyô Bêŋ

* 3:8: Ep 4:25-29; 5:4 * 3:9: Ep 4:22,25 * 3:10: Ep 4:24
 * 3:11: Gal 3:28 * 3:12: 1Pi 2:9 * 3:13: Ep 4:2,32

bôk hêv anêm kambom vê yôv, ba intu undum aên iyom.

14 *Ma ôkôk lenjnhavin êyônggêk nô m takên vov. Lenjnhavin havalon lôktho lon majan anôn.

15 *Môlô lôktho bôk othak donjom ba ubitak Kilisi anên linkupik donjom ba halam môlô ek nô m yôhok imbinam. Ba intu notak Kilisi anên yôhok ek eyabin môlô kapôlômim. Ma nô nê m lemimmavi êndên Wapômbên wak nô mbên intu sapên.

16 *Nô mbôlô Kilisi anên abô ê m kapôlômim sin ek nô ndôn lôk ungwik auk mavi sapên thô imbin am. Nô nê m yen atu ba hêk Wapômbên anên kapya yen lôk yen mathên lôk yen atu ba Lovak Mathên hêv ek nô nê m lemimmavi êndên Wapômbên êndok kapôlômim.

17 *Nô mkama lôktho atu ba môlô udum ba onan ma nundum lôktho esak Anyô Bê n Yisu Kilisi anên athên. Ma hathak yani ma nô nê m lemimmavi êndên Kamik Wapômbên.

Pol anên abô hadên nê mathên lodônlodôn

18 *Môlô avi lôk anyô, nô m unim anyô vibin. Ê n ma mavi ek avi atu ba hasopa Anyô Bê n.

19 *Ma môlô anyô, lemimimbîn vônimi ma min nosan i ami.

20 *Ma môlô avômena, nô wê lemami lo lemtami inin abô sapên vibin. Nô m ê n hadum Anyô Bê n lamavi.

* 3:14: Lom 13:8-10 * 3:15: 1Ko 12:27; Ep 4:4; Plp 4:7 * 3:16:
Ep 5:19 * 3:17: 1Ko 10:31; Ep 5:20 * 3:18: Ep 5:22 * 3:19:
Ep 5:25 * 3:20: Ep 6:1

21 *Ma mólô lami miñ nosañ i kakapuk ami, êñ ma tem undum nalumi maleñiñ tiyamtiyam.

Pol anêñ abô hanan hadêñ nê ku lôk anêñ alañsi

22 *Ma mólô vi atu ba lôk alañsi, nôwê unim alañ iniñ abô sapêñ vibin. Ma unim alañ hamô mena mi la, ma nundum iniñ ku dedaun mavi. Ma miñ nundum unim ku mavi êndêñ wak takatu ba yani hamô ek nêñ lamavi êndêñ yani iyom ami. Mi, nôkô ek Anyô Bêñ ba nundum unim ku sapêñ lôk kapôlômim.

23 Ba intu ku alêla takatu ba udum ma nundum lôk kapôlômim êtôm udum Anyô Bêñ anêñ ku ma miñ nê pik iniñ ami.

24 Êñ ma oyala nena ku takatu ba udum ek unim anyô bêñ, êñ ma Anyô Bêñ Kilisi anêñ ku ba lemimimbi nena tem injik ku anêñ vuli sam êndêñ mólô.

25 *Ma donjom opalêla takatu ba idum kambom ma tem neja kambom êñ anêñ vuli viyan. Wapômbêñ hathak hadum aêñ hadêñ avômalô lôkthô ba miñ lahabi iniñ athêñ ami.

4

1 *Ma mólô alañsi takatu ba unim nê ku êmô, noyala nena unim Anyô Bêñ donjom aêñ iyom hamô malak leñ. Ba intu nundum kobom thêthôn lôk mavi êndêñ i.

Pol hapôvin thêlô ek neten mek

* 3:21: Ep 6:4 * 3:22: Ep 6:5-8 * 3:25: Lom 2:11 * 4:1: Ep 6:9

² *Môlô nônêm lêlê ba noten mek lemimvidon lôk nônêm lemimmavi êndên Wapômbên.

³ *Ma noten mek ek yêlô imbin ek Wapômbên nêmbalan vê ek yêlô nanan anên abô hathak Kilisi atu ba havunji êlêm yain. Abô ên intu lêk yahamô koladên hathak.

⁴ Ba intu noten mek ek yanan abô ên ni yain êtôm Wapômbên anên lahavin ek avômalô sapên neyala.

⁵ *Ômô havin nê takatu ba min êvhavin ami, ma nomben lôk auk mavi wak nômbên intu ma nômbôlêm lonjondê atu ba nungwik Kilisi thô êndên i.

⁶ *Undum ek anêm abô sapên ida yôhokna êtôm nômbôlêm ngwêk ek oyala lonjondê ôwê avômalô tomtom inin abô viyan mavi.

Pol hêv Tikikus lo Onesimiba i Kolosi

⁷ *Alalôanin aian anên Tikikus tem enan êndên môlô esak malêla takatu ba hapôm ya. Yani ma anyô ku majan te ba hathak hadum Anyô Bênanên ku havin ya.

⁸ *Yahêv yani hathôk hathak ôdên êntêk ek enan nena lêk yêlô amô aisê ek indum môlô kapôlômim mavi.

⁹ *Ma yahêv alalôanin aian anên Onesimi hathôk havin Tikikus. Yani ma môlôda te atu ba hamin majan. Thai tem nenan esak nômbôlêm takatu ba habitak lonjên êntêk.

Pol hêv thêlônin leninmavi hadên avômalô Kolosi

* **4:2:** Ep 6:18; Plp 4:6 * **4:3:** Lom 15:30; Ep 6:19 * **4:5:** Ep 5:15-16 * **4:6:** Ep 4:29; 1Pi 3:15 * **4:7:** Ep 6:21 * **4:8:** Ep 6:22
 * **4:9:** Plm 10-12

10 *Alistakas atu ba hamô koladôn havin ya hêv anên lamavi hadên môle. Ma Mak, Balabas anên naha hêv anên lamavi hadên môle havin. Mak hathôk ek môle ma nosopa abô takatu ba bôk yahanan ba noja yani thô.

11 Ma Yisu ôpatu ba elam nena Jastas hêv anên lamavi havin. Anyô lô êntêk êv ya thêvô bên anôn. Thêlô ên ma nê Israêl ba idum ku enan abô hathak Wapômbên anên lon lôklinyak havin ya. Israêl min bên anôn êmô havin ya ami. Mi, thêlô lô êntêk iyom.

12 *Eaplas, ma môle da te, hêv anên lamavi hadên môle. Yani ma Yisu Kilisi anên anyô ku ba hathak havalon môle lon lôklokwan hathak mek ek môle numin êtôm nê talan ek noyala Wapômbên anên lahavin katô.

13 Yahanan avanôn bin nena yani hathak hadum ku bên hathak môle lôk avômalô Laodisia lo Hielapolis.

14 *Alalôaniñ aiyan anôn dokta Luk lôk Dimas êv iniñ leninmavi hadên môle havin.

15 Nônêm yenan yalenmavi êndên aiyan thêlô anên Laodisia lôk Nimpa ma nê êvhavin takatu ba êv yen êmô anên unyak.

16 Môle te hasam kapya êntêk hadên môle yôv, ma nônêm ni êndên avômalô êvhavin anên Laodisia ek nesam imbin. Ma kapya atu ba yahato ek Laodisia, thêlô nindum aên iyom ek môle nosam.

17 *Ma nonan êndên Alkipus nena, “Ku atu ba Wapômbên hêv hadên o, ma undum ku ên dedaun

* 4:10: Ap 12:12; 13:13; 15:37-39; 2Ti 4:11 * 4:12: Kol 1:7; Plm

23 * 4:14: Plm 24 * 4:17: Plm 2

mavi.”

¹⁸ *Ya Pol, hathak yada yabahen ma yahato yalen mavi êntêk hadên môle.* Yahamô koladôn ba intu lemimimbi ya. Wapômbên anên wapôm êmô imbin môle.

* **4:18:** 1Ko 16:21 * **4:18:** Anyô yan hên Pol sa ba hato anên abô halôk kapyà. Ma Pol da hato anên lamavi iyom hathak yanida ban. Nôngô Lom 16:22.

Wapômbên Anê Abô Mathen
The New Testament in the Malei-Hote Language of
Papua New Guinea
Nupela Testamen long tokples Maei-Hote long Niugini
copyright © 2010 Wycliffe Bible Translators, Inc. and The Malê people
Language: Hotê-Malê (Malei-Hote)

Translation by: Wycliffe Bible Translators

Contributor: The Malê people

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2015-01-02

PDF generated using Haiola and XeLaTeX on 18 Mar 2025 from source files
dated 31 Aug 2023

c8e90bc3-6cab-57b1-9a48-04f5f30fe59a